

13
ஸ்ரீ:

103-4
ந்ருஸிம்ஹப்ரியாவென்னும் அஹோபிலைமட பத்ரிகையின் 1960-ம்
ஜூன்மாத ஸஞ்சிகையில் பிரசுரமாகியிருக்கும்
திருமடல் வியாஸத்தைப்பற்றி

ஸ்ரீகாஞ்சி பிரதிவாதிபயங்கரம்

அண்ணங்கராசாரியர் அளித்த

உபதேசவிம்சதி

ஸ்ரீராமாநுஜன் வெளியிடு

கடைக்குமிடம்:

க்ரந்தமாலா ஆபீஸ், சின்ன காஞ்சீபுரம்

இதன் விலை 40 nP.

சார்வரி 1960 ஆனிவிசாகம்

1960

Printed at the KUMARAN PRESS, Madras-1.

ஸ்ரீரஸ்து

ஸ்ரீமதே ராமாநுஜாயநம: ஸ்ரீமத் வரவாமுநிய நம:

ந்ருஸிம்ஹப்ரியா வியாஸமொன்றைப்பற்றி

ஸூகாஞ்சி ப்ரதிவாதிபயங்கரம்

அண்ணங்கராசாரியர் அளித்த

உபதேசவிம்சதி

— முன்னுரை —

நிகழும் சார்வரிஹி ஆனிமீ கிருஷ்ணகாதரி முதலாகச் சிலநாள் ஆந்தர்
ப்ரதேசத்தில் கார்யவசாத் ஸஞ்சரிக்க ப்ராப்தமாயிற்று நமக்கு. 1960ஹி
ஜுன்மீ ஸஞ்சிகையான ந்ருஸிம்ஹப்ரியாவை ஒவ்வழியிடையில் கிடைக்கும்படி
யனுப்பிவைத்தா ரொருவர். அவரை இன்னொன்றரிபென். நாம் ந்ருஸிம்ஹ
ப்ரியாவைப் பார்ப்பதை வெறுத்துவிட்டுப் பல வருஷங்களாயின. அது நமக்கு
வருவதும் 7, 8 வருஷகாலமாகவே நின்றதுவிட்டது. இப்படியிருக்க இப்போது
இது யாரால் எதற்காக அனுப்பப்பட்டதென்று தெரிந்துகொள்ள முடிய
வில்லை. உள்ளே பிரித்துப் பார்த்தபோது நிமடங்கள் என மதுடம் பூண்ட
வியாஸமொன்று ஒரு வைதண்டிக பண்டிதர் பெயரால் ஏழு பக்கம் வெளிவந்
திருப்பது காணலாயிற்று. அவரோ அவரைச் சார்ந்தவரோ இப்பத்திரி
கையை அனுப்பியிருக்கக்கூடுமென்று கருதலாயிற்று. சிறிய திருமடலை
நாற்பது பாட்டாகப் பிரித்துக்காட்ட இதில் முயற்சி கொண்டிருக்கிறார்.
பஞ்சாங்கங்களில் திதி நகரத்திரங்களுக்குப் புச்சம் காண்பதுபோலக் கிழமை
களுக்கும் புச்சம் காட்டவேணுமென்று கருதிய வொருவர் ஞா. 14—17, தி.
37—6, செ. 53—46, பு. 7—50, வி. 59—49, வெ. 56—53, சு. 54—33 என்
றிப்படியெழுதிவைத்து அச்சிட்டாராம். அக்கதைபடியே நனைப்பூட்டுகிறார்.

நமக்குக் கிடைத்திருப்பது மேலே குறித்த ஒரு ஸஞ்சிகையே. இதில்
'சென்ற ஸஞ்சிகையின் தொடர்ச்சி' என்று தொடங்கியிருக்கிறது. இதில்
சிறிய திருமடல் முடிவு பெற்றிருக்கின்றது. கீழ்ப்பகுதிகள் கிடைக்கும்போது
அவற்றை ஆராய்வோம். தற்காலம் கிடைத்திருக்கின்ற ஸஞ்சிகையையுமட்டும்
இப்போது ஆராயப்படுகின்றோம். *

— முன்னுரை முற்றிற்று —

உபதேசவிமர்சதி தொடக்கம்

ஆரம்பத்தில் இவர் என்ன பிரதிஜ்ஞை செய்திருக்கின்ற ரென்பதைத் தெரிந்துகொள்ளுகில்லோம் ஆரம்ப ஸஞ்சிகை கிடைத்திலாமையால். சிறிய திருமடல் முடிக்கப்படும்போது இவர் எழுதியுள்ள ஆச்சரியமான வாக்கியங்களை முன்னம் ஆராய்வோம். இவருடைய ஹிதார்த்தமாக இவர்க்கு இருபது உபதேசங்கள் அளிப்பதாக ஸங்கல்பித்தோம். ஒவ்வொருபதேசத்தையும் இவர் கன்கு ஆராய்ந்து நெஞ்சில் தேக்கிக்கொண்டு உய்வது உரியது.

மேலே 4 என்று லக்கமிட்ட வாக்ய ச்ரேணியை முன்னம் வாசித்துப் பார்த்தால் இவர்க்கு உபதேசமளிப்பதும் இந்த வியாஜத்தினால் உலகத்தைத் தெளிவிப்பதும் மிக அவசியமே யென்று யாவருங் கொள்ளலாகும். ஆகவே முன்னம் அதை வாசிக்க.

ஸ்வாஜ்ஞாநாஜ்ஞானம் மிகவும் அநர்த்தாவஹம்

1. தம்முடைய புத்திக்கும் போதுபோக்குக்கும் நிலமல்லாத விஷயத்தில் லேகனப் பரவ்ருத்தி கொள்வது விவேகிகளுக்கு உரியதன்று. 'தமிழ்ப்பிரபந்தந்தானே; நாம் பேசுவது தமிழ்தானே; நமக்கிது நிலமல்லாததே?' என்று நினைத்து இவர் இத்தகைய விஷயங்களில் இறங்குவது மஹத்தான ஸாஹஸம்; மஹியஸ்ஸான அபசாரம். இங்ஙனே நாம் எவ்வுமே ஆக்ரஹத்தினாலோ அஸூலியையினாலோ அன்று என்பதை முதலித்தேவிடுவோம். தம்முடைய மதத்தில் விவேகிகளும் வித்வான்களும் பலர் இல்லாமற்போகவில்லை. இவர் தாமெழுதுமவற்றை அவர்களுக்குக் காட்டி அச்சிட அனுப்பியிருப்போல் இத்தனை கேடு இராது. அஜ்ஞானம் என்பது எவர்க்கு முள்ளதே. ஆனாலும் ஸ்வாஜ்ஞாநாஜ்ஞான மென்பது மிகவும் அநர்த்தாவஹம்—என்று ஒரு ரஸிகர் எழுதியுள்ளார். அதற்கு இவர் ப்ரதம நிதர்சநபூமி. இனி இவர்தாம் எழுதுமவற்றைச் சிறந்த விவேகிகளான சில வித்வான்களுக்குக் காட்டிப் பரிஷ்கரிப்பித்து அச்சிட அனுப்புகவென்று முதலுபதேசம்.

அஸப்யவாக் ப்ரயோகம் காட்டுதல்

2. சிறிய திருமடஞானையை முடிக்குமிவர் "என்று தன் தீர்மானத்தைக் கூறிமுடித்தான்" என்று முடித்திருக்கிறார். நமது ஸம்பிரதாய நூல்களில் தீர்மானமென்கிற சொல்லை எங்கேயாவது கண்டிருக்கிறீர்களா? நியாயஸ்தானங்களில் வழங்குஞ் சொல்லன்றோ இது. 'தன்னுறுதியைக் கூறிமுடித்தான்' என்றோ, 'என்றறுதியிட்டுத் தலைக்கட்டினான்' என்றோ எழுதவறியாத

விவர் இத்தகைய விஷயங்களில் தலையிடுவதற்கு மிகமிக வெள்கவேணும். இப்படிப்பட்ட க்ராம்ய வார்த்தைகளைப் பெரும்பான்மையாகப் பெய்திருக்கு மிவர்க்கு இவ்வுபதேசம் மிகவும் அவதேயமும் உபாதேயமுமாகும்.

பீதியும் லஜ்ஜையும் சிறிதுமில்லாமை

3. 'இப்படி இப்பிரபந்தத்தில் பழைய ஸம்பந்தாயப்படி நாற்பது பாட்டுக்களிருக்கின்றன' என்கிறார். பழைய ஸம்பந்தாயமென்கிற வார்த்தை யினால் பாமரனும் வஞ்சிக்கப்படமாட்டான். ஸம்பந்தாயமென்கிற உதார கம்பீர மதுரவாசகத்தைக் கையாள்வதற்கு இவர் ஸர்வாத்மநா அநதிகாரி. இவர் பிரித்துக் காட்டியிருக்கிறவகை பண்டிதர்களோடு பாமரர்களோடு வாசி யற யாவரும் அருவருக்கத்தக்கது. "மற்றெனக்கிங் காரானும் கற்பிப்பார் நாயகரே"—இது ஒரு பாட்டு என்கிறார். "எண்ணருஞ்சீர்ப் பேராயிரமும் பிதற்றி"—இது ஒரு பாட்டு என்கிறார். விவேகிகள் சிரிப்பர்களே யென்கிற பீதியும் லஜ்ஜையும் தாபமும் இல்லாமை என்னே!. "தாராணைத் தாமரை போல் கண்ணனை யெண்ணருஞ்சீர்" என்பது ஓரடி. "பேராயிரமும் பிதற்றிப் பெருந்தெருவே" என்பது மற்றோரடி. ஓரடியையும் ஒழுங்குபாடாகக் கொள்ளாமல் ஈரன்னை சில சொற்களைத் தள்ளியும், பின்னை சில சொற்களைத் தள்ளியும் யதேஷ்டமாக வொரு துண்டை யெடுத்து 'இதுவொரு பாட்டு' என்று கூசாமல் எழுதுமிவர் தம்மையொரு மஹர்ஷியாக நினைத்திருக்கின்றார் போலும். "மற்றெனக்கிங் காரானும் கற்பிப்பார் நாயகரே" என்பது ஒரு பாட்டு—என்றதிலும் இதே அவதேயமுள்ளது. கறியமுது தளிகை செய்யக் கத்தரிக்காய் பூசனிக்காய் முதலியவற்றைக் கைபோனபோக்கில் சிறிதும் பெரிதுமாய்த் திருத்திப் பொகடுவதுபோல் எப்படி பிரித்தாலும் நம்மைக் கேட்பாரில்லையென்றும், நம்மை யுகந்துகொள்ள ஓர் அசட்டு வகுப்பு இருக் கின்றதென்றும் நினைத்திருக்குமிவர் அந்நினைவை விட்டொழித்தாகவேண்டும்.

ஸர்வாத்மநா அஸம்பத்த ப்ரலாப கண்டனம்

4. "அடிகளின் சீர்களை யெண்ணி இலக்கணப்படி முழுவதும் ஒரே பாட்டு என்பது யுக்தமாநாலும்" என்கிறார். அந்தேதா! இந்த முழுமோசமான வார்த்தையை உற்றுநோக்க இவருடைய வகுப்பில் ஒரு விவேகியுமில்லையா? அடிகள்—சீர்கள்—இலக்கணம்' என்கிற வாக்குக்களைமட்டுங் கண்டு 'இவர் பரிய இலக்கணப்புவலவர் போலும், அகத்தியர் போலும்' என்றெண்ணிக் காள்ளாமலவர்களே இவரது வகுப்பில் மலிந்துள்ளார்கள்போலும். "அடிகளின் சீர்களை யெண்ணி" என்றால் என்ன பொருளையா! சீர்களை யெண்ணுவதற்கும் பாட்டு லக்கத்தை நிர்ணயிப்பதற்கும் என்ன ஸம்பந்தமையா? திருமடலில் ஒவ்வொருடியிலும் நான்கு சீர்கள் ஏற்றக்குறைவின்றி யிருக்கின்றன. மற்றடி யொன்றுமட்டும் முச்சீர் கொண்டது. மற்றையடிகள் யாவையும் நியமே

நாற்சீர் கொண்டவை. இடையிடையே இவர் அஜ்ஞானத்தாலும் அந்யதாஜ்ஞானத்தாலும் தவறானபாடங்களை யெழுதியிருப்பதனால் அவ்விடங்களில் சீர்கள் ஏறுவதும் குறைவதுமுண்டு. அதைப்பற்றி மேலே விவரிப்போம். இங்கு அந்த சர்ச்சை வேண்டா. நியதமாக ஒவ்வொருபடியும் நாற்சீர் கொண்டிருக்க அடிகளின் சீர்களை எண்ணுவது எதற்காக? அங்ஙனம் சீர்களை யெண்ணிப் பார்த்துவிட்டால் முழுவதும் ஒரே பாட்டென்று தேறிவிடுமோ? திருவந்தாதி யிலும் மற்றைப் பிரபந்தங்களிலும் சீர்களை எண்ணிப்பார்த்தே இவர் பாட்டு லக்கத்தை நிர்ணயிப்பவர் போலும். இப்படி கீலோத்பாடிவாநாத்வத்தை அடிக்கடி புதுப்பித்துக் கொள்ளும் முயற்சியை இனி அறவே விட்டிடுக.

தவறுகளை உள்ளபடி யொப்புக்கொண்டால் உய்யலாம்

5. “அடிகளின் எதுகையை நோக்கி” என்றெழுதுவதற்கு மருண்டு சீர்களை யெண்ணியென்று கைத்தவறு எழுதிவிட்டேன் என்பேரால், எழுதியுள்ளது முழுவதும் கைத்தவறு எனன்று உள்ளபடியொப்புக்கொண்டு உய்ந்துபோவது நலம். தவறல்லாதது ஒன்று கூட இல்லையே. சோம்பலை விட்டு முழுவதையுமெடுத்துக் காட்டவன்றோ முன்வந்திருக்கின்றேன். நான் ஸத்வரகமாகவும் அத்வரகமாகவும் வெளியிட்டுள்ள உமது அவத்ய ராசிகளில் இதுகாறும் ஒன்றுக்காவது நீர் மறுமாற்ற முரைத்ததுண்டா? நவம் நவமாக அவத்யங்களை யடுக்கி அபஹாஸ்யராய் நிற்கிறீர். போனவை போகுக. இப்போதாவது நேரான விடைகூறி உய்வீராக.

வாய் நிறக்கவுண்டோ வழி?

6. “முழுவதும் ஒரே பாட்டென்பது யுக்தமானாலும் வாக்யங்கள் பல இருப்பதுபோல் அநுஸந்தானத்திற்கேற்ப பூர்வாசாரியர் பலவாகப்பிரித்து எண்ணிக்கையிட்ட பாட்டுக்கள் பல இருப்பதிலும் விரோதமில்லை” என்கிறீர். திருமடலென்றால் கறுப்பா சிவப்பா? எப்படியிருக்குமது? என்றுகூட ஜன்மப் ப்ரப்ருதி யறியாதவர் “அநுஸந்தானத்திற்கேற்ப” என்பதும், “பூர்வாசாரியர் கள் பலவாகப் பிரித்து” என்பதும் அத்யந்த ஸாஹஸம். திவ்யப்ரபந்த கோஷ்டி அவைதிகமென்று காணக்கூசி முட்டாக்கிட்டுத் தலைமறைந்து கிடக்குமவர் ‘அநுஸந்தானத்திற்கேற்ப’ வென்று வாய்திறக்கவும் வழி யில்லையே. இப்போதிவர் காட்டியிருக்கிற லக்கப்படி எந்தவழியில் யார் அநுஸந்தானம் செய்கிறாரென்று கேட்டால் வாய்திறக்கவுண்டோ வழி. ‘இது ஆராய்ச்சிக்கு வரப்போகிறதே!’ என்னுந் துணிவினால் அர்வாசிராஜ பிரபந்தசாரகாரரொருவர் எழுதிவைத்ததை ‘பூர்வாசாரியர்கள் எண்ணிக்கையிட்ட’தாகக் காட்டுமிவருடைய மருள் அல்லது விப்ரலிப்பை நியமனீர் நியமங்களமாக விளங்குக.

எதியின் ப்ரமாணலேசமுமற்ற ப்ரலாபம்

7. ஒரு கலோகத்தை அல்லது ஒரு தண்டகத்தைப் பலவாகப் பிரிப்பதும், ஒரு செய்யுளைப் பலவாகப் பிரிப்பதும் செய்து விட்டால் கேட்பாரார்? என்று இவர் நினைத்திருப்பது மிகத் தவறு. திருவெழுகூற்றிருக்கையையும் இங்ஙனே பலவாகப் பிரிக்கச் சிலர் முன்வந்தால் அதையும் இசைய வேண்டியது தானோ? 'வ்யபதிஷ்டர்களான ஆசாரியர்கள் பிரித்தால் இசைய வேண்டியதே' என்னில்; அந்நிச் செயல்களில் வ்யபதிஷ்டர்கள் ஒருகாலும் தலையிடார்கள். ஸ்ரீவிஷ்ணு ஸஹஸ்ரநாமத்தில் ஸ்மார்த்த பாடம், ஸ்ரீவைஷ்ணவ பாடமென்று பாடபேதமுண்டு. அக்ஷரங்களில் பேதம் தவிர விச்சேதத்திலும் பேதமுண்டு. இவை அவிசால்ய ப்ரமாணஸித்தமேயல்லது தாந்தீதான்றிப் படியன்று. இங்ஙனே யெடுத்துக்காட்டக் கூடியவை பலவுண்டு. திருமடல் விஷயத்தில் இவர்களுடைய ஸ்வச்சந்தப்படிக்கு ஒரு பிரமாணமும் தேருது. வீம்பான ஆகாஹம் விட்டுத் தொலைக்கத்தக்கதத்தனை.

நெடுநாள் முன்னமே நாமெழுதியிருப்பது

8. "ஸம்ப்ரதாயாந்தரத்திலும் இதை அங்கீகரித்தாகவேண்டும்" என்றெழுதுகிறீர். ஸம்ப்ரதாயாந்தர சப்தத்தாலே எந்த ஸம்ப்ரதாயத்தை விவகிக்கிறீர்? தென்னாசார்ய ஸம்ப்ரதாயத்தைத்தானே. அதில் திருமடல்கள் பல பாட்டுக்களாகப் பிரிக்கப்படுவது உண்டானால் பிரபந்தசாரத்தினிது அவத்யம்கூற ப்ரஸக்தியேயிராதே. இதைப்பற்றி எத்தனை தடவை எழுதியாயிற்று. நாம் வ்யப்ரபந்த திவ்யார்த்ததீபிகை யெழுதத் தொடங்கும் போதே [அட 46 ஆண்டுகட்கு முன்னமே] இவ்விஷயத்தை அலசியலசி யெழுதியிருக்கிறோமே.

"இப்போது அச்சிடுவிக்கப்பட்டுள்ள ஆழ்வார்கள் வாழித் திருநாமங்களை அடியுத்த ஸார்வ பெளமரான அப்பிள்ளை யருளிச்செய்தாரென்பர் இலக்கண நெறியறியாதார்" என்றும்,

"அவ்வாழித் திருநாமங்களில் இலக்கண நெறிக்கு இணங்காத அம்சங்களைக் கூறியிருப்பதும் தவிர அவற்றிலுள்ள பல அடிகள் யாப்பிலக்கணத்திற்கு எதிராகக் காணப்படும்" என்றும்,

"இம்மூன்றில் பாட்டிருநூற்றிருபத்தேழிசைத்தான் வாழியே" "இலகு திருவாய்மொழி யாயிரத் தொருநூற்றிரண்டுரைத்தான் வாழியே" என்கிற அஸம்பத்தங்களான அடிகளையெடுத்துக்காட்டி

"இலக்கணம் படியாத சிலர் எழுதிவைத்த இவ்வாழித் திருநாமங்களை அப்பிள்ளை யருளிச்செய்தா ரென்பது அஸாது" என்றும்

1914-ஆம் ஆண்டில் எழுதிப் பிரசுரம் செய்திருக்கிறேன். ஆசார்ய பீடஸ்தர் களில் ஒருவரும் திருமடல்களைப் பலபாட்டுக்களாகப் பிரிக்கவில்லை என்பதை நாம் பலகாலுமெழுதிப் பிரசுரம் செய்திருக்க, தம்முடைய சுஷ்கவாக் ஜாலத் தையே புந: புந: பாப்பிக்கொண்டிருப்பதில் பயனென்கொல்? சில பாமார்களை யாவது வஞ்சித்து விடுவோமெயென்று நினைப்பது படித்தவன் பணியா?

அத்யந்த மநுசிதப்ரலாப கண்டனம்

9. “இரண்டு ஸம்பந்தாயங்களையும் சேராத தனித்த இந்நான்வாதம் த்வேஷத்தினாலும் தூஷண ருசியினாலும் ஏற்பட்ட வாதம்” என்கிறீர். அந்தோ! இது யாரை வஞ்சிக்க? இந்நான் வாதமன்றிது. நமக்கு சைதன்ய முண்டான வந்நான் தொடங்கி இந்த பரமார்த்தம் வெளியிடப்பட்டு வருகின்றதை உலகமறியும். த்வேஷமும் தூஷணருசியும் மானிடர்களுக்கு அஸம்பாவிதமல்ல. ஸம்பாவிதமே. பேர்க்கவும் பேராத பிரமாணங்களைக்காட்டி, மறுவாய்திறக்க இடமின்றிக்கே விஷயங்களை நிகுடிக்கின்ற நம்மைப்பற்றி அவலீலையாக எழுதுவதற்கு நீர் அதிகாரியல்லீர். த்வேஷநிருப்பினும் தூஷண ருசியிருப்பினும் அசாஸ்த்ரியமும் அஸம்பத்தமுமான விஷயங்களை எழுத ஒரு காலும் நெஞ்சாலும் நினையோம். இதுகாறும் நாமெழுதி வெளியிட்டுள்ள பலவாயிரக்கணக்கான விஷயங்களில் ஒவ்வொன்றும் அசைக்கவும் முடியாத நிலையிலன்றோ விளங்குகின்றது. “த்வேஷத்தினாலெழுதுகிறார், தூஷண ருசியினாலெழுதுகிறார்” என்றெழுத நீர் தவிர வேறொருவர் நெஞ்சாலும் நினையாரே. ப்ரதாபருத்ரியத்தில் “காகதிந்த்ரோ ந ம்ருஷ்யதி” என்று தலைக்கட்டும் சுலோக மொன்றுண்டு. அதில் “பரிஹாஸேப்பநௌசித்யம்” என்றது “உபாலம்பேப்பநௌசித்யம்” என்றதற்கு முபலக்ஷணமாம். ப்ரமாணங்களைக் காட்டி நம்மை வாய்முடுவிக்கமாட்டாத நீர் த்வேஷியென்றும் தூஷணருசியுத்தரென்றும் எழுதிவிடுவதனால் என்னுகுமந்தோ!

விலக்ஷணவ்யக்திகளிருவரின் ப்ரசம்ஸை

10. ஸ்ரீஉவே, திருக்குடந்தை கண்ணனென்று ப்ரஸித்தராய் விளங்கும் ஸஹ்ருதய ஸஹ்ருந்மணியானவர் திவ்யப்ரபந்தத்தில் நல்ல வீரகர், தென்னாசாரியர்களைடொப்ப ஹார்தமான அடிமீவேசமும் ஆதரமும் கொண்டவர். பிரபந்தசாரத்திற்கு அவத்யம் நேராமல் காத்துக்கொள்ளவேணுமென்றுங் காதலுமுடையவர். ஆனாலும் நெறிதவறிப் பேசார், எழுதார். அவராயங்களைச் சொல்லிப் பாமாப்ரதாரணம் செய்யார்; செய்ய நினையார். ஸ்ரீஉவே, ஒப்பிலியப்பன் ஸன்னிதி நவநீதம் ஸ்ரீராமதேசிகாசார்யரும் இத்தகைய ப்ரசம்ஸைக்கு மிகமிக வுரியவர். திருமடல் விஷயத்தில் இவர்கள் எழுதவேணுமென்று நான் ஆசைப்பட்டு அவ்வாசையை வெளியிட்டுமிருக்கிறேன். “அச்

வத்தாமா ஹத: குஞ்ஜா:” என்னுங் கஸ்தயாகக்கூட இந்த ஸஹ்ருதயர் களுக்கு அஸ்தானேப்ரவ்ருத்திருசி வினையவில்லை. இவ்விருவரையும் கொண்டு எழுதுவிக்கப் பலர் முயன்றதுமண்டு. மனம் போனபடியும் கைபோனபடியும் எழுதித் தத்தளிக்க இவர்களுக்கு மூர்த்தந்யலிபிக்ரம மிருந்ததில்லை. தேசிக னுடைய *ஸத்புத்திஸ் ஸாதுஸேவித்யாதி ஸ்ரீஸலக்திரதந்தில் ஆறுவது விசேஷணத்திற்கு அரும்பெருக்கொள்கலமான இவரொருவரே யாயிற்று அலுப்த மூர்த்தந்யலிபிக்ரமர். திவ்யப்ரபந்த திவ்ய சாஸ்த்ரத்தில் ப்ரவேச லேசமாவது (அல்லது) அபிவிவேசலேசமாவது இவர் உடையவராயிருந்து இத்தகைய விஷயங்களில் எழுக முன்வந்தாரானால் நன்றே. திவ்யப்ரபந்த த்வேஷமே உபாதாநமாக ஜனித்தவரிவர். அது மட்டுமல்ல; தேசிகத்வேஷ மும் உபாதாநமென்னத்தட்டில்லை. திருக்குடந்தை ஆராவமுதய்யங்கார் 1952ல் வெளியிட்ட தேசிகபக்திதத்வமென்கிற 24 பக்கங்கொண்ட நூலில் இவர் தேசிக ஸலக்தி தூஷணம் செய்திருப்பதைக் கண்ணடிபோல் காட்டியிருக்க வில்லையா? இவர் வசஸ்ஸுதாவிசாரத்தில் தத்வடகாஸலக்தியொன்றை உதாஹரித்து “அந்நி அஸ்த்யேவ பஹு அஸாமஞ்ஜஸ்யம்” என்று எழுதியிருப் பது பேர்க்கவும் பேராததன்றே. இந்த ப்ரஸ்தாவத்தில் இவர் வருச்சிகதஷ்ட மலிமலூசவத் இருந்து வருகிறாரே யொழிய ‘நானாவது தேசிகஸலக்தியை தூஷிக்கவாவது’ என்று வாய்திறக்கவும் மாட்டிற்றிலரே. ஆக, இவரொழுதும் த்வேஷமும் தூஷணருசியும் இவர்பக்கலிலேயே நிரம்பியுள்ள தென்று பறை சாற்றத் தட்டில்லை. இதைப்பற்றி அறிஞர்கள் மிக விமர்சிப்பது.

விரலுக்குத்தகாத விக்கமந்தோ!

11. “ரஸப்ரதானமானது ப்ரபந்தம். அந்த ரஸத்தைக் க்ரமமாக அநுப விப்பதற்காகப் பல சிறுபாட்டுக்களாகப் பிரிக்கப்பட்டிருக்கிறது” என்கிறீர். “ப்ருஷ்டதாடநாத் தந்தபங்க:” என்பதே நினைவுக்கு வருகிறதிங்கு. “பக்தி ப்ரபாவ பஸ்தக்புத பாவபந்த ஸந்துகித ப்ரணயஸார ரஸௌகபூர்ண:” என்று கூரத்தாழ்வான் ஸாதித்ததை அநுவதிப்பதற்கும் நீர் அநர்ஹர். என்ன ரஸங்கண்டு என்ன அநுபவித்தீர் நீர், நீரஸமாயும் விபரீதரஸமாயும் உரையெழுதியுள்ளீர். ஏற்கெனவேயுள்ள பதவுரையைக் களவாடி யெழுதியிருப்பது தவிர ஓரிடத்திலாவது ஒரு ரஸாநுபவம் காட்டின துண்டோ? நிற்க. ரஸத்தை யநுபவிப்பதற்கும் பல பாட்டுக்களாகப் பிரிப்பதற்கும் என்ன ஸம்பந்தம் கண் டீர்? திருவரங்கக் கலாபுகத்தில் புயவகுப்புப் பாட்டுடொன்று—“நகுததிர் வழங்கு தகடுபடு செம்பொன் நவாணி குயின்ற தொடியணியணிந்த ககன விலிடு நீல வெற்பொத்திருத்தன” என்று தொடங்கி “அழகிய மணவாளர் கொற்றப்புயங்கனே” என்று தலைக்கட்டுமது. இது பதினாறுடி வேங்கைப் புலியென்று குலாவப்படுமது. நாற்பத்தெண் சீராசிரிய வண்ணமிருத்தமது. இத்தனை பெரிதும் இத்தனை ரஸகவமுமான பாட்டு துர்லபம். ரஸாநுபவத்

திற்காக இதனைப் பல சிறுபாட்டுக்களாக யாரும் பிரித்திலர். பாட்டின் கட்டுப்பாட்டைக் குலைக்க யாருக்கும்திகாரமில்லை. “ரஸாநுபவத்திற்காகப் பல சிறு பாட்டுக்களாகப் பிரிப்பதென்று அபூர்வமாக நீர் எழுதியுள்ளதைக் காணக்காண விலவறச் சிரிக்கவேண்டியது தவிர வேறென்று மில்லைகாணீர்.

ராஸபந்தின் கதையொன்று மிகவற்புதமானது!

12. ரஸபந்தாநமென்றும் ரஸாநுபவமென்றும் பேசுவதற்கோ எழுதுவதற்கோ அரவிக சக்ரவர்த்தியா முன்வருவது! ராஸபமொன்று த்ராக்ஷத் தோட்டத்தில் புகுந்தது; அங்கு அபிரிமிதமான பழங்கள் பழுத்துத் தொங்குகின்றன. காவலாளர் யாருமில்லை. உள்ளே புகுந்த ராஸபம் த்ராக்ஷக் கணிகளை மேய்ந்துகொண்டிருக்கின்றது. இதையொரு வழிப்போக்கன் கண்டு ஸஹியாமல் கல்லையும் தடியையும் வீசிக் கழுதைமேலெறிகின்றான். இதை மற் றொரு வழிப்போக்கன் கண்டு ‘அப்பா இந்தக் தோட்டம் உன்னுடையதன்றோ! இதில் கழுதை மேய்ந்ததனால் உனக்கென்ன நஷ்டம்? ஏதுக்கு வினாக அதையடிக்கிறாய் நீ? உனக்கு வேணுமாகில் நீயும் உள்ளே புகுந்து யதேஷ் பமாகப் பழங்களைப் பறித்து உண்ணலாமே; அதற்கொன்றும் தடையில் லையே’ என்றான். அதற்கு விடை கூறுகின்றான் கேளீர்:—

“யத்யபி ந காபி ஹாநி: பரயோம் சாதி ராஸபே த்ராக்ஷாம்

அநுசிதமிதமிதி மத்வா ஹா ஹா ஹா ஹேதி த்யதே சேத:”

என்றான். அப்பா! இந்த திராக்ஷத் தோட்டம் என்னுடையதன்று, என் னைச் சேர்ந்தவர்களுடையதுமன்று; எவ்வொருவனுடையதுதான். ஆன லும் மேய்கின்ற கழுதையானது திராக்ஷமின் ரஸத்தை சஷத்துமறியாதது. தமட்டங்காய் தின்பதற்கும் திராக்ஷையை யுண்பதற்கும் சிறிதும் வாகியறியா தது. ‘இன்று நமக்கு திராக்ஷை கிடைத்துவிட்டதே’ என்று களிக்க வறியாதது. இப்படிப்பட்ட ஐந்து உள்ளே புகுந்து தின்பதனால் இதற்கொரு லாபமுமில்லை; தோட்டமுடையவனுக்கோ நஷ்டம். அதைப்பற்றி எனக்குச் சிந்தையில்லை. த்ராக்ஷாபுத்திக்கு இட்டுப் பிறவாத ஐந்து அதனை புஜிப்பது மிகமிக அநுசிதமல்லவா? ஆக அத்யந்தம் அநுசிதமான இச்செய்கையைக் கண்டு நான் எங்கனை ஸஹித்து வாளாவிருப்பேன்? என்றான். அதுகேட்ட அவன் யுத்தம் யுத்தமென்று தலைதுலுக்கி, தானும் அந்த ராஸபத்தை அடித் தோட்டப் புகுந்தானாம். இக் கதையை நெஞ்சில் நன்கு கொள்வீராக. திருமடலில் இன்கவையுள்ளதென்று கூறுவதற்கும் அதை யநுபவிப்பதாக ப்ராஸ்தாவிப்பதற்கும் அந்தோ! அதிகாரிகளில்லையா? ஸஹ்ருதயரான D.R. போல்வார் இங்ஙனே யெழுதினால் இதை கேட்கக்கவருவா ருளரோ? திவ்யப் பிரபந்தத்தில், தத்ராபி திருமடலில் ரஸஸ்வலேஃமுமறிய கில்லாதவர்கள் ரஸ

புரதானமானதென்றும் ரஸத்தை கிரமமாக வநுபவிப்பதற்காக வேன்றும் எழுதினால் அந்தோ! இதனில் மிக்க அஸஹயமொன்றுளதோ? “கோமாயுநாம் கோகிலபூநாமபி சப்தேஷு” ஏகாகார மாநஸவ்ருத்திர் மஹிஷாணாம்” என்கிற வேங்கடாத்வரி ஸுபாஷிதத்தை அடிக்கடி நினைக்கச் செய்துவருகின்றார்.

இவர் செய்திருக்கும் சித்ரவதங்கள்

உரி

13. அப்யுபகம்ய வா தமே செய்வேம். “செந்துவரவாய் அகரார்வன முலையான் வைதேவி காரணமா. ஏரார் தடந்தோனி ராவணனை. ஈரைந்து சிரார் சிரமறுத்துச் செற்றுந் த செங்கண்மால்,” என்பது (சிறிய திருமடலில்) ஒரு வாக்கியம். இது * மினனிடைச் சிதை பொருட்டா இலங்கையர் மன்னன் மணி முடி பத்து மறுத்த கதையைச் சொல்லி ரஸாநுபவம் செய்விப்பது இந்த வாக்கியத்தை நீர் எவ்விதமாகக் கொலை பண்ணியிருக்கிறீர் தெரியுமோ? அந்த அநியாயமா கொலையைக் காட்டுகிறேன், கண்ணுடையார் காண்க. “செந்துவர் வாய் வரார் வன முலையான் வைதேவி காரணமா, ஏரார்தடந்தோனி ராவணனை” என்பதை இப்பகுதியில் சேர்த்தாமலே விட்டுத் தொலைத்தீர். “போரார் நெடுவேலோன் பொன் பெயரோனாகத்தை கூரார்ந்தி வள்ளுகிரால் கிண்டு” என்கிற நரஸிம்ஹாவதார கதைப்பகுதியை மிகவும் வீணாக ராவண வத கதைப்பகுதியிலே சேர்த்துக்கொண்டீர். அந்த நரஸிம்ஹாவதார கதையையும் ஒழுங்குபாடாக வைத்திடாமல் அவ்வவதாரம் போலவே உடல் வேறு தலை வேறுக்கி “குடல்மலை சிரார் திருமார்பின்மேல் கட்டி” இத்யாதியைத் தனிப்படுத்திவைத்தீர். இத்தகைய சித்ரவதங்களுக்குப் பலன் கிடைக்காமற் போகுமென்று நினைக்கிறீர்? கைமேல் கிடைக்கும் காணீர்.

எல்லாம் விபரீதமேயாகக் கோரமாதவம் செய்த பெருமை

14. முடிவாக எழுதியுள்ளீர்;—“சிறிய திருமடலின் முடிவில் கம்பர் இயற்றியதாகக் கருதப்படும் பாட்டு ஒன்று காணப்படுகின்றது” என்று. இதனால் உமக்குப் புஸ்தகபாடமொழிய அநுஸந்தான கந்தமுமில்லையென்பது நன்கு விளங்கிற்று. “பாட்டொன்று அநுஸந்திக்கப்பட்டு வருகின்றது” என்றன்றோ எழுதப்ராப்தம். காணப்படுகின்ற தென்றெழுத ஸம்பந்தாய ரஸிகனொருவன் முன்வருவான? இப்பாட்டை நீர் தொடவேண்டிய அவசியம் தானுமில்லையே. சிறிய திருமடல் நாற்பது பாட்டென்று பிரித்துக் காட்ட வந்தீர். வந்த காரியம் அழகாக முடிவுபெற்றது. இதற்குமேல் கம்பர் பாட்டைப்பற்றி என்ன விசாரமும்க்கு? இதில் “அன்றோங்கி நின்றளந்தான்” என்கிற ஸர்வஸம்பந்திபந்ந ரிவத்ய பாடத்தை விலக்கி ‘அன்றோங்கி நின்ற ளந்தான்’ என்றொரு புதிய பாடத்தைக் கொண்டு புகுத்தினீர். ‘உலகமெல்லாம் வாழ்வதற்காக’ என்று அதற்கு அபார்த்தமு மெழுதினீர். ‘ஓங்கி யுலக

ளந்த' என்பதை 'ஓங்கவுலகளந்த' என்பீர் போலும். ஈற்றடியில் 'மன்
ரோங்க' என்றிருப்பதனால் மூன்றாமடியில் 'அன்றோங்க' என்றுதானிருக்க
வேணுமென்ன வருவீர். குருகுல விழுகதைபினாலாகுங் கோணல்களுக்குக்
கங்கு கரையுண்டோ? அந்தக் ஸ்வாமியென் றொருவரிருந்தார். அவர் திருப்
பாவை வியாக்கியான மொன்றெழுதினர். பிறப்பே தொடங்கி அந்தகராகை
யால் மூலமும் உரையும் மனம்போனபடி யெழுதிவைத்தார். உமது நிலைமையு
மதுவேயோ? ஒரு பதிப்பிலாவது, ஒருவருடைய அநுஸந்தானத்திலாவது
"அன்றோங்கு நின்றளந்தான்" என்பதுண்டோ? எல்லாம் விபரீதமேயாகக்
கோரமாதவம் செய்தீர்போலும்.

பிழைதிருத்தமொரு கேடா?

15. இப்போது நாம் ஆராய்ச்சி செய்யும் ஸஞ்சிகையில் திருத்தங்கள்
என்கிற தலைப்பின்கீழ் ஒரு திருத்தம் வெளியிடப்பட்டுள்ளது. (அதாவது)
"சென்ற ஸஞ்சிகையில் நீரார் நெடுங்கயற்றை என்பதை நீரார்நெடுங்கயத்வத
என்று திருத்தி வாசிக்கவேணும்" என்றுள்ளது. 'காடிக்குப் பிடித்தவிட
மெல்லாம் மயிர்' என்பதுபோல, தொட்ட தொட்டவிடமெல்லாம் பிழையே
வடிவேடுத்த பதிப்புக்குப் பிழைதிருத்தமொரு கேடா? அச்சப் பிழையா? புத்
திப் பிழையா? கீழே "நீராமிது செய்திரென்றோர் நெடுங்கயற்றால்" என்
றிருப்பதால் அந்த வாஸனை கொண்டு (நெடுங்கயற்றை) என்றெழுதி விட்டார்.

மிகவும் சோசநீயங்களான மருள்கள்

16. இந்த ஸஞ்சிகையில் உமது வியாஸம் தொடங்குகையில் ஈறந்து
என்பதே முதலது. ஈறு—கடைசியிலேயுள்ள, ஐந்து என்றே இதற்குப் பொரு
ளாகும். பத்து என்னும் பொருள் வேணுமானால் 'ஈரைந்து' என்றிருக்க
வேணும். அடுத்தது (சீரார்) என்பது. (சீரார்) என்றதன் அச்சப் பிழையிது
என்று இசையலாம். உடனே (சென்றுகந்த) என்பதற்கு (சென்றுகந்த) என்
றெழுதியுள்ளீர். இனி (பொன்பெயரோன்) என்றதற்கு அற்புதமான விசேஷ
வுரை வருத்துள்ளீர். (அதாவது) "பொன்னின் பெயர் ஹிரண்யம் என்ற
சொல். அதைத் தனக்குப் பெயராகவுடையவன் பொன் பெயரோன். அன்ன
நடையாள் என்பது போன்ற சொல் இது. லக்ஷித லக்ஷணக்கு இங்கு இட
மில்லை" என்றெழுதியுள்ளீர். லக்ஷிதலக்ஷண யென்கைக்குச் சார்பான விவ
ரணத்தைக் காட்டிவிட்டு அஸம்பத்தமாகத் தலைக்கட்டுகிறீர். அன்ன நடை
யாளுக்கு இங்கு ஸ்மரணப்ரஸக்தியே கிடையாது. அன்னப்பறவையின் நடை
போன்ற நடையை யுடையவன் என்பது அதன் பொருள். உவமையை உட்
கொண்டது அது. பொன் பெயரோன் என்பதில் உவமை கிடையாது. பொன்
என்றதனாலே ஹிரண்யத்தை லக்ஷித்து அதனால் அப்பெயருடைய அஸுரனைக்
கொள்ள வேண்டியதாயிற்று. பூதத்தாழ்வார் "கந்தல்வாய்கிண்டாளை"

என்றார். கூந்தலேன்றதனாலே கேசத்தை லக்ஷித்து அதனால் கேசியின்னு மஸுரனைக் கொள்வது போலவே யிதும். வில்லிபுத்தூரார் பாரதத்தில் “திங்கள் சேர் பெயரினான்” என்று புத்திலேனன் குறிக்கப்படுகிறான். திங்க ளென்று மதியை நினைத்து, அதிலிருந்து புத்தியை நினைத்து அது சேர்ந்த பெயரையுடையனாக புத்திலேனன் கொள்ளப்பட்டான். லக்ஷிதலக்ஷணஸ்தலங் களில் கிஞ்சித் வ்யவதானம் சிலவிடத்தும் அதிகவ்யவதானம் சிலவிடத்து முண்டு. தைத்திரியஸம்ஹிதை முதல் காண்டம் எட்டாவது பிரச்சனத்தில் “ஸுஸ்வஸா அம்ரிக்யா” என்று குத்ராணே நோக்கிச் சொல்லப்படுகிறது. குத்ரனுக்கு அம்ரிகை எப்படி ஸ்வஸா? என்று விசாரம். ஸ்வஸா என்று பகிரியை நினைப் பூட்டி, பகிரியென்பதற்கு ஸௌபாக்யவதியென்று பொருள் என்றார் ஒரு பாஷ்யகாரர். பொன் போன்ற வடிவு படைத்ததனால் ஹிரண்யகசிபுவென்று பெயராயிற்றென்று உமது நினைவு. ஆழ்வார் ‘பொன்வடிவன்’ என்று ஸாதித் திருக்கவில்லை. ‘பொன் பெயரோன்’ என்றே இங்கு ஸாதித்துள்ளார். பொன் என்பது அவனுக்கு மேலே பெயரன்று. ஹிரண்யத்தை நினைப்பூட்டியே பெயராகத்தக்கது. ஆகவே லக்ஷித லக்ஷணையென்னத் தட்டில்லை. வீணாக பாதி சலபமாகவேணுமோ? இப்படியுமா ஒரு தலைவிதி யிருக்கும்!

அபத்த பஞ்சாங்கத்திற்கு அறுபது நாழிகையும் த்யாஜ்யம்

17. “இனி இருபத்தொன்றாம் பாட்டு” என்கிறீர். அந்தோ! இதென்ன தலைவேதனை? எல்லாம் விச்வாமித்ர ஸ்ருஷ்டியா? “மூவுருவுங் கண்டபோது ஒன்றுஞ்சோதி” (திருநெடுந்தாண்டகம்) என்றவிடத்து ‘ஒன்று ஆஞ்சோதி’ என்று பதவிபாகம். பதினோராம் பாட்டு, இருபத்தொன்றாம் பாட்டு, முப்பத்தொன்றாம் பாட்டு என்னும் வழுவற்ற முறையறியகில்லீர். பஞ்சம: ஸப்தம: இத்யாதிகள் போலே ஷஷ்டம: என்பாருமுளரே. கிடக்கட்டு மிது. “செங்குருதிச் சேரராக்கிடந்தானை” என்கிறீர். உணர்த்தினாலு முணர மாட்டாதவற்றையுணர்த்திப் பயனென்கொல்? “உழைக்கோர் புள்ளி மிகை யன்று கண்டாய்.”—“அன்றியும் பேர்வாமனனாகிய காலத்து” என்றோரபத்த மெழுதி இதுவொரு பாட்டென்கிறீர். திருமடல் ஓரிடத்தும் வெண்டனை பிற ழாதது. “பேர்வாமனனாகிய” என்றால் தனை பிறழ்வதோடு சேரும் ஐந்தாகும். வாமனன் என்கிற பொருளில் வாமன் என்று பிரயோகம். பெரிய திருவந்தாதி யில் “சேரந் பிறந்து சிறப்பால் வளராது, பேர்வாம னாகாக்கால் பேராள்” என்றார் நம்மாழ்வார். அதையடியொற்றியே மிவர் “பேர்வாம னாகிய காலத்து” என்றார். இதையறியப் பெறுதது உமக்கு வியப்பன்று, உம்மைச் சுட்டி உல ருக்குத் தெரிவித்தபடி. “வாமனன் ஸேவைக்காக இங்குப் பாட்டு முடிகின்ற தென்பது ஸ்பஷ்டம்” என்கிறீர். இப்படியே பல்காலு மெழுதி வருகிறீர். சிரிப்பதா அழுவதா? வாமனன் ஸேவை இவ்வளவோடு முடிந்துவிடவில்லையே. *மூவுருமண் தாராயெனக்கென்று வேண்டிச் சலத்தினால் கீரேற்று* என்று

மளவும் வாமனஸேவையுள்ளதே. அபத்த பஞ்சாங்கத்திற்கு அறுபது நாழிகையும்த்யாஜ்ய மென்கிற வசனம் உமதெழுத்துக்கே ஏற்கும். 'மூன்றாமடியை மஹாபலியின் தலையில் வைத்தானாகையால் உலகெல்லாம் நின்று மாவலியை யளந்தா னென்பது சேரும்" என்கிறீர். "நத்யூதமேதத் கிதவ! க்ரீடநம் நிசிதைச் சரை:" என்றல்லது வேறொன்றும் சொல்லத் தோன்றவில்லை, யந்தோ. மாவலியின் தலையில் மூன்றாமடியை வைத்ததாக ஓராழ்வாரும் பணித்திலர். "மாவலியைச் சிறையில் வைத்த" என்றே கூறுகின்றனர். கச்சியூரகத்தில் மாவலி திருவடியைத் தாங்கி நின்று காட்சி தருவதுண்டு. அதற்கு இங்கென்ன ப்ரஸக்தி? மாவலியையளந்தா னென்கிற அந்வயமும் அபார்த்தமும் யாரிடம் கேட்டார்? நம்மைக் கேட்பாரில்லையென்று கருதியிருக்கிறீர்?

ஆசார்யர் எந்தாயார் திருவடிகளையடைந்தாரென்னுங் கதை

18. "அவன் திருத்துழாய்த் தாரார்ந்தமார்வனாய் நித்யஸூரிகளுக்கு ஸேவை செய்துகொண்டிருக்க யானை ஓலமிட்டது" என்கிறீர். அந்தோ! இப்படியும் ஒரு விவேக பாரிஜாதம் வளர்வதே! நித்யஸூரிகள் பெருமானுக்கு ஸேவை செய்துகொண்டிருந்தார்களா? பெருமாள் நித்யஸூரிகளுக்கு ஸேவை செய்துகொண்டிருந்தாரா? "என் தாயார் ஆசாரியன் திருவடிகளையடைந்தார்" என்பதற்கு "ஆசாரியர் என் தாயார் திருவடிகளை யடைந்தார்" என்றழைக்க முஸலகிஸலயமதிக்கு கிம்ககிஷ்ட: கிமுஜ்யேஷ்ட: ? ஸேவையளிப்பதையும் ஸேவை செய்வதையும் பர்யாயமாக நினைக்கிற ப்ரஜ்ஞானிசேஷம் மிக மிகப் பாராட்டத்தக்கது. இவர்தாம் மருண்டாரென்றால் ந்ருஷிம்ஹப்ரியா ப்ரவர்த்தகர்களுமா மருளவேண்டுமந்தோ! "அம்மாமி! கூழ்மிட்டிக்கிறது" என்றானும் மருமகப்பிள்ளை. கூழ்தித்திக்கிறது என்று சொல்லவறியாத பேதைமைக்குச் சிரிக்கின்ற மாமியார் 'மாப்பிள்ளை வாய் டொட்டமயிருக்கிறது' என்றானாம். ஸ்பஷ்டமாயிருக்கிறதென்று சொல்லவறியாத விவனும் மாப்பிள்ளையும் ஒரேவகுப்புத்தான் என்று சொல்லிச் சிரிக்க நினைத்த மாமனார் 'டண்டும் டண்டே' என்றாராம். 'இரண்டு பேர்களும் ஸ்பஷ்ட வாக்குக்களே' என்று அதற்கு அர்த்தமாம். இக்கதையாய் உங்களுடைய கோஷ்டியில் விவேக சக்தி புகுவதற்கே அஞ்சுகின்றது காணீர். இங்கு எழுதுகின்றீர்—"இந்த அவதாரத்தில் ஸமுத்ரத்தில் அணைகட்டுவதற்காக வானரவீரர்கள் மலைகளைத் தூக்கினார்கள்; அடுத்த அவதாரத்தில் தானே மலையைத் தூக்கினாத்தலால் இதைப் பிறகு வர்ணித்தான்" என்று. அந்தோ! இத்தென்ன தலைவேதனைப்பொருள். வானரவீரர்கள் கற்களை எடுத்தெடுத்தெறிந்ததொழிய ஒரு வானரமும் மலையை யெடுத்துத் தாங்கி நின்றதில்லை. "கொடியேறு செந்தாமரைக் கைவிரல்கள் கோலமுமிழ்நில வாடிற்றில, வடிவேறு திருவுகிர் நொந்துமில்" என்று ஆழ்வார்களும், "கோணீத்ரம் புநரபிபச் சஸப்தராத்ரம..... அம்லாநா வரத! ததாபி பாணயஸ்தே" என்று ஆழ்வானும் ஈடுபடகின்ற

இவனுடைய பர்வதோத்தரண சரிதைக்கும் வானரசேஷ்டைக்கும் அந்தோ ! என்ன சேர்த்தி ? “விணுப்யஸந வேலாயாம் அஹமாமலகஸ்ததீ” என்றவ னுக்கு “வேதாத்யயந வேலாயாம் வார்த்தாக வ்ருஷண வயம்” என்று மஹா ரஸிகஜாமாதா விடைகூறின கதையாகவன்றோ விருக்கிறது. “பருகு நீரு முடுக்குங் கூறையும் பாவஞ் செய்தன தான் கொலோ” என்றாப்போலே ஒன்று சொல்லியே தீரவேண்டியிருக்கிறது. ‘திருமடல் உமது கையில் சிக்கி வருந்த என்ன பாவம் பண்ணிற்றோ ?’ உமது விஷ வாக்குகளைக் கண் டால் ஸத்யமாய் மஹாபாதகமுமுண்டு.

19. இனி மணிகேபலுதியில் செல்லுவோம். “அநுலோம ப்ரதி லோம க்ரமமாக எம்பெருமானவதாரங்களை யதுபவிப்பது ஆழ்வார்களின் இயல்பு” என்கிறீர். இப்படியும் ஒரு வாக்கியமெழுதக் கற்றீரே. அருளிச் செயற்கடலில் அல்லும் பகலும் ஆழ மூழ்கினவர்களுக்கும் நிலமல்லாத விஷ யங்களில் விணை தலையிட்டு வெறுக்க நிற்கின்றீரந்தோ ! அநுலோமப் ப்ரதி லோம மென்கிற அசட்டு வார்த்தைக்கு நல்ல இடம் தேடினீர். பொய்கை யார் “இடந்தது பூமி யெடுத்தது குளறம், கடந்தது கஞ்சனை முன்னஞ்ச— கிடந்ததுவும் நிரோதமாகடலே நின்றதுவும் வேங்கடமே” என்றொரு பாசுரத் தில் பல அநுபவங்கள் செய்துள்ளார். இது அநுலோமாநுபவமா ? ப்ரதி லோமாநுபவமா ? சொல்லிக் காணீர். நீர் எழுதுகிற அஸப்யமான அர்த்தம் கிடக்கட்டும். மூலத்தை எவ்வளவு ரஸாபாஸப்படுத்தியிருக்கின்றீரந்தோ ! அந்த அபத்தங்களை யெல்லாமெடுத்துக்காட்டி விண்போது போக்க விரும பாமல் சிறிதே காட்டி நிற்கிறேன் ; “போரார் வேற்கண்ணீர்” என்பதை ‘போரார் வேற்கண்ணீர்’ என்றது போன்ற பிழைகளை அச்சப் பிழைக ளென்று விட்டுத்தொலைக்கிறேன். புத்திப் பிழைகளையே சிறிது காட்டு கிறேன்.

“மற்றாரானுமல்லனே யென்றொழிந்தாள்” என்பதற்கு என்றொழிந்தாள்.

“பேராப் பிதற்றாத் திரிதருவன்” என்பதற்கு பிதற்றித் திரிதருவன்.

“ஆரானுமேசுவ ரென்னுமதன்” என்பதற்கு என்னுமதன்.

“நெடுங்கண்கள் ஊராருறங்கிலும் தானுறங்கா” என்பதற்கு உறங்கிலு முறங்கா. இங்கு இரண்டு அபத்தங்கள்.

மதிட்கச்சிக்கு மதட்கச்சி. மருதிறுத்தானுக்கு மறுதிருத்தான். வெள் ளறைக்கு வெள்ளரை. ஹாஹந்த ! அநுவாதோபி பாதகம்.

எழுதுவதோ இவ்வண்ணம். செருக்கோ தலைக்குமேல். விரலுக்குத் தகாத வீக்கம் கூடாதென்பதை இந்த பிராயத்திலுமறியாமை என்னே ! கன்னானும் கருமானும் தங்கவேலை செய்யத் தலைப்படுவதுண்டோ ? உமது வகுப்பில் இங் கனே ஸாஹஸிப்பார் வேறு யாரேனுமுளரோ ? புதிதாகவொருவர் தலைப்பட்டார்.

மணங்குமணங்கான கற்பூரம் கொளுத்திப் போடவேண்டும்

20. மிகவும் அசியாயமான மருளொன்று காட்டுகிறேன். இதில் நெஞ்சுவிடுதூதின் தொடக்கத்தில் “வாராய் மடநெஞ்சே வந்து” என்றுள்ளது. இங்கு வந்து என்கிற வினையெச்சமானது யாருடைய வருகையைச் சொல்லுகிற தென்பதைச் சிறுபிள்ளையு மறியக்கூடும். வாராயென்றழைக்கப்பட்ட நெஞ்சின் வருகையைத்தான் அது சொல்லும். ‘வாராய் மட நெஞ்சே வந்து’ என்னுமளவும் இருபத்தொன்பதாம் பாட்டு முடிந்துவிட்டதாகவும் எழுதியுள்ளீர். பொருளெழுதினவழிகோ, “மட நெஞ்சே இங்கே வா; இங்கே யெழுந்தருளி” என்பதாம். உடனே “வந்து என்று சொல்லி அதற்குக் கர்த்தாவான மணிவண்ணனை நினைத்தவுடன் அவ்வுருவம் உள்கண்ணில் தோன்றி அவனுடைய ஆத்மா அதில் லயமடைந்து வாயெழும்பாமல் நின்ற ளாகையால் பாட்டு இந்த வினையெச்சத்துடன் முடிகின்றது” என்கிறீர். மணங்கு மணங்கான கற்பூரம் கொளுத்திப் போட்டாலும் கண்ணெச்சில் தொலையாதந்தோ! ‘மணிவண்ணன் வந்து’ என்று விவக்ஷிதமாகில் ‘வாராய் மட நெஞ்சே வந்து’ என்று எதற்காகப் பாட்டை முடிப்பது. இப்படிப்பட்ட விபரீதவ்யுத்தத்தி எங்குங் கண்டதில்லையே. நெஞ்சைத் தூது விடும் தலைவி தலைவன் இங்கு வருதலை நெஞ்சாலும் நினையாதிருக்க, வருகைக்குக் கர்த்தாவான மணிவண்ணனென்று அஸம்பத்தமாக ஒருவர் எழுதுவது, அதைப் பலர் மெச்சியச்சிடுவது, அந்தோ! இத்தென்ன காலக் கொடுமை! “கேள்வி கேழ்க்கக்கூடாது” எனறென்றெழுதியுள்ளீர். இந்த 1960-ம் ஆண்டிலுமா கேழ்க்க என்று அபத்தமெழுதக் கற்றருளார்? “அஸ்மாகுணம் தார்க்கிகேஷாம் அர்த்தர்யேவ, ந து சப்தரி” என்ற கதையாயிருக்கிறதே. சே! சே!! இப்படியுமா ஒரு ஸமுஹம் வர்ப்புவேலை செய்து வருவது! எவரும் எதையும் ஆசைப்பட்டு விடுவதா? “மற்றொரு விதமாகவும் பொருள் கூறலாம்” என்று தொடங்கி யெழுதியுள்ள மூளைகலக்கப் பேச்சுக்களை ஆராய்ந்து இவருடைய கருத்தை விவரிக்க ஸ்ரீஉவே. திருக்குடந்தை கண்ணன் ஸ்வாமியை வேண்டுகிறேன். அவர் ஆராய்ந்து மூளைகலக்க மொன்றுமில்லை யென்கிறாரா? அன்றி மூளை கலங்கினார்க்குச் செய்யவேண்டுமவற்றைச் செய்விக்க முயல்கிறாரா? என்பதை யறிந்துகொள்ள விருப்பம். இங்கு மூலத்தில் “மணிவண்ணன் சீரார்திருத்துழாய்மலை நமக்கருளித்தாரான தருமென்றிரண்டத்தி லொன்றனை ஆரானுமொன்றதார் கேளாமே சொன்னக்கால்” என்றுள்ளது. இதற்கு இவ்வெழுதியுள்ள தலைவேதனைப் பொருளை விவேகிகள் எடுத்துக் காணவேண்டும். படித்தவன் எழுதுகிற பங்க்தியா? என்று பரிசீலிக்கவேண்டும். “.....என்ற இவ்விரண்டில் ஒன்றை அவ்விடம் கேட்டறிந்து என்னிடம் சொல்லவேண்டியதாகச் சொல்” என்றெழுதியுள்ளார். யார் சொல்லவேண்டியதாக யாரிடம் சொல்ல வேணுமோ தெரியவில்லை. “சொல்லவேண்டியதாகச்

சொல்லும்படி சொல்ல வேனுமென்று சொல்லச் சொல்லு” என்று இவ ரெழுதிக் கொண்டு போனாலும் கேட்பாரில்லையே. இங்கனே ஓர் அர்த்தம் வெகு அழகாக எழுதிவிட்டதாய் வைத்துக் கொண்டு ‘மற்றொரு விதமாகவும் பொருள் கூறலாம்’ என்று காடு பாய்கிறார். ஸாதாரணமான காதன்று; “மஹர்ண்யமன்யாநி” என்கிற பெருங்காட்டில் பாய்ந்து விட்டார்.

“மணிவண்ணனிடம் நீ சென்று தாராய் என்று சொல்; தாராயோ என்று கேள்வி கேழ்க்கக் கூடாது. அவன் எவ்வளவோ கஷ்டப்பட்டிருக்கச் செய்தேயும் நீ இதுவரையில் தாராமலிருந்து விட்டாய்; அதனால் இனியும் தாராய் என்று எங்களுக்குத் தோன்றுகிறது என்று சொல். தரமாட்டாயென்று சொல்வது உசிதமென்றென்று தோன்றினால், தருவாய், இதுகாறும் ஏதோ காரணத்தினால் தரவிட்டாலும் இனித்தருவாயென்று நினைக்கிறேமென்று சொல். இரண்டுக்குள் ஒன்றுதான் சொல்ல வேண்டியது. தாராயென்று சொன்னால் அதுவே போதும். தருவாயென வேண்டாம். தருவாயென்று சொன்னால் அதுவே போதும்; தாராயென வேண்டாம். தாராயென்று சொன்னதைக் கேட்டு அவன் ஏன் அப்படிச் சொல்லுகிறாய்! அவசியம் தருகின்றேவென்று கூறலாம். அல்லது, ஆம் தாரேன் எனலாம். தருவாய் என்று சொன்னால் அதைக்கேட்டு அவன் ஆம் தருவேன் எனலாம். அல்லது ஏன் தருவேன்? தானியலாது எனலாம்.....”

என்று இங்கனே அபூர்வஸத்தபங்கியாக எழுதிக் கொண்டு போகிறார். இதெல்லாம் மூலத்தில் எந்த சொல்லின் பொருளென்று கேட்டால் மூளை கலங்கி விட்டதென்று தானே சொல்லித் தீரும். இதைக் கேட்டுத் தெளிந்து கொள்ளவும், மேற்கொண்டு செய்ய வேண்டியதை முடிவு செய்யவும் நம் திருக்குடந்தை கண்ணன்ஸ்வாமியே கடவர். ...

நிகமனம்

“ஆபரிதோஷாத் விதுஷாம்... .. ஆத்மந்யப்ரத்யயம் சேத:” என்றுர் காளிதாஸ் மஹாகவி. பிறருகந்து அபிநந்திப்பதிலுங்காட்டில் முந்துற முன்னம் தன்மனமுகந்து கொள்வது தலைசிறக்கும். இதுதான் ஆத்மநஸ்துஷ்டி என்பது. குறளாசிரியர் “சொல்லுக சொல்லிப் பிறிதோர்சொல் அச்சொல்லை, வெல்லுஞ் சொல்லின்மையறிந்து” என்று (சொல்வன்மையதிகாரத்தில்) ஒரு குறள் கூறினார். பிறர் கண்டிக்க இடமில்லாதபடி பேசவேனுமென்று இக் குறளுக்குச் சிலர் பொருள் கூறினர். இதுவன்று பொருள். ‘பிறிதோர் சொல்’ என்றுள்ளதேயன்றிப் ‘பிறர் சொல்’ எனறில்லை. தான் சொல்லிற் றையு மெழுதிற்றையும் தானேயுற்று நோக்கினால் தன் மனத்திற்கே தவறு கள் தெரியவரும். பிறர் தவறு கூறுவது கிடக்கட்டும். தன் மனத்தில் தவறு தோன்றுதபடியிருத்தல் வேண்டும். ஆகவே பிறருடைய அபிநந்தனம் போல் ஸ்வாத்மாபிநந்தனமும் மிக முக்கியம். யசோதைப் பிராட்டி இரண்டையுங் கூறினாள். “என்ன நோன்பு நோற்றாள் கொலோ இவனைப் பெற்ற வயிறுடையாள் என்னும் வார்த்தை யெய்துவித்த விருடகேசரி!” என்று பிறருடைய அபிநந்தனத்தைச் சொன்னதுபோலவே “காலிப் பின்னே வருகின்ற கடல்வண்ணன் வேடத்தை வந்து காணீர், ஞாலத்துப் புத்திரனைப் பெற்றார் கங்கைமீர்! நானே மற்றொருமில்லை” என்று தன்னுடைய அபிநந்த

னத்தையும் சொல்லியுக்கந்தாள். இவ்விரண்டில் ஒரு வகையான அபிகந்தன மும் பெருகிவந்தாம். ஆனால் *ஸர்வ: காந்தமாத்த்மீயம் பச்யதியுமுண்டே.

முடிவில் ஒரேவார்த்தை சொல்லித் தலைக்கட்டுகின்றேன். கீர்த்தி மூர்த்தியாய் கோஷம்புரம் ஸ்வாமியென்று ஸுப்ரஸித்தான திருக்கோட்டி யூர் ஸௌம்ய நாராயணசார்யஸ்வாமி யெழுந்தருளியிருந்த காலத்திலேயே அடியேனுடைய நூற்றுக்கணக்கான விமர்சங்கள் வெளிவந்தவையுண்டு; அவற்றையெல்லாம் அந்த ஸ்வாமி கடாஷித்தருளி என்ன ஸாதிப்பது வழக்கமென்றால், “ப்ருஹஸ்பதியே நேராக வந்தாலும் தேவரீருடைய விமர்சங்களில் ஒன்றையும் கண்ணழிக்க முடியாதென்பது தத்துவம். “கோதார்த்த உக்ஷாவமர்தாத்” “லவணவணிஜ: கர்ப்பூரர்ககம்” “நிர்வாஹஸ் தூப சாராத் க்விசிதிஹகடதே” “கர்ணம்ருதைஸ் ஸ்துதிசதைரநவாப்த பூர்வம்” “வழங்கியுந்தான் மிக விளங்கும்” இத்யாதி பஹுளஸ்தலங்களில் தேவரீருடைய விமர்சங்களை வைரிகளும் மெர்சியே திரவேண்டும். தேசிக திவ்யஸூக்தி களிலேயே இரவும் பகலும் போதுபோக்கி வருபவர்களாகச் சொல்லிக்கொள்பவர்களில் ஒருவராவது இத்தகைய ஆராய்ச்சிகளில் ஏகதேசமாவது செய்திருப்பதுண்டோ? தாங்கள் செய்யாவிட்டாலும் செய்திருப்பதன் சுவடறிந்தி எதிர்ப்பு கோக்கவும் வருகிறார்களென்றால் இவர்களைப்பற்றி என்ன சொல்லுவது? ஒளசித்யம் அதிசயித்தும் அநௌசித்யம்! சிறிதுமில்லாமலுமுள்ள விமர்சங்களை ஆக்ஷேபிக்க முன்வருவது அஸூயாகார்யமேயென்பதில் ஸந்தேஹமென்ன? ஆனால், ஸம்ப்ரதாயத்தில் உள்ளிறங்கிச் செய்யும் விமர்சங்களில் என்போல் வாருடைய அபிப்ராயத்தை தேவரீர் கேட்கப் புகவேண்டாது; இது வொரு தேவரஹஸ்யம் என்று கொள்” என்று ஸாதித்தார், அதை விவரிக்கவும் விவரித்தார். அந்த ஸ்வாமி ப்ராமாணிகமாக விவரித்ததையும் இங்குத் தெரிவிக்கின்றேன். ராமாநுஜதயாபாதர்த்தனியன் நவீநகல்பிதம், அதைச்சேர்ந்த வாழிதிருநாமம் நவீநகல்பிதம் இத்யாதி விஷயகமான விமர்சங்களைப்பற்றித் தாம் அபிப்ராயம் கொடுக்க முடியாதென்று ஸாதித்து அதன் காரணத்தை யுக்தமாகவே நிரூபித்தார்: “ஸரியோ தப்போ; அனேக வருஷங்களாக எங்கள் வகுப்பில் ஒருவிதமான ஆசாரம் வந்து விட்டது. எங்கள் க்ருஹங்களிலும் எங்களுக்கு ப்ரவேசமுள்ள ஸன்னிதிகளிலும் நாங்கள் வழக்கப்படி ஸேவிப்பதை இனி விட்டுவிட முடியுமா! ஆகவே இதில் என்ன அபிப்ராயத்தைக் கேளாதீர். பொதுவாக தேவரீருடைய விமர்சங்கள் அபேத்யம் என்று சொல்லுவது ப்ராமாணிக்களுக்கு அவர்ஜநியமானது என்று ஸாதித்தார். என்றைக்கோ மறைந்து போனவர்களை ப்ரஸ்தாவித்துப் பெருமை பெறப்பார்க்கிறேனென்று நினைக்கவேண்டா. அந்தரங்க ஸாக்ஷயத்தை வஞ்சிக்கதில்லாத அத்தகைய ப்ராமாணிக ப்ராஜ்ஞர்கள் இற்றைக்கும் விளங்காமலில்லையே.

ஸ்ரீகாஞ்சி பிரதிவாதி பயங்கரம்
அண்ணங்கராசாரியர் அளித்த
உபதேச விம்சதி
முற்றிற்று.